

ربع الاول ۱۴۰۰ھ میں پاکستان میں دیر پر پیش کیا جانے والا سلسلہ تقاریر

## رسول کامل ﷺ

مقرر: ڈاکٹر اسمار احمد

(۱۲)

# نبی اکرم ﷺ سے ہمارے تعلق کی بنیادیں اور نبوی مشن کی تکمیل اور ہمارا فرض

اعوذ بالله من الشیطون الرجیم بسم الله الرحمن الرحيم  
 »فَالَّذِينَ آمَنُوا بِهِ وَعَزَّزُوهُ وَنَصَرُوهُ وَاتَّبَعُوا النُّورَ الَّذِي أَنْزَلْنَا مَعَهُ أُولَئِكَ هُمُ الْمُفْلِحُونَ« (الاعراف: ۵۷)

”پس جو لوگ ایمان لائے ان (نبی کریم ﷺ) پر اور جنوں نے ان کی تو قبر و تعظیم کی اور جذبہ احترام کے ساتھ ان کی مدد و حمایت کی (ان کے کام اور ان کے مشن میں ان کے دست و بازو بنے اور ان کے فرضِ منصی کی تکمیل میں اپنی قوتوں، صلاحیتوں اور تو انسائیوں کو کھپایا) اور جنوں نے اس نور کا احتیاج کیا جوان کے ساتھ نازل کیا گیا ہے (یعنی قرآن مجید) تو یہ لوگ ہیں جو اللہ کے ہاں (فلاح پانے والے) کامیاب و کامران اور شاد کام ہونے والے (قرار پائیں گے)۔“

قالَ الشَّيْءُ ((الَّذِينَ التَّصْنَحُوا)) قُلْنَا لِمَنْ؟ قَالَ :((لِلَّهِ وَلِكَنَا بِهِ

وَلِرَسُولِهِ وَلِأَنَّمَةَ الْمُسْلِمِينَ وَعَامَّهُمْ)) (مسلم)

امت مسلمہ اس وقت جس صورت حال سے دوچار ہے، اس کی تفصیل میں جانے کی چدال احتیاج نہیں ہے۔ ہر صاحب نظر آگاہ ہے کہ عزت و دوقار اور سر بلندی گویا کہ ہم سے چھین لی گئی ہے۔ اور اللہ تعالیٰ معاف فرمائے، واقعہ یہ ہے کہ جو مغضوب علیم

قوموں کا نقشہ قرآن مجید میں کھینچا گیا ہے، مختلف اعتبارات سے وہی نقشہ آج ہمیں اپنے اوپر منتظر ہوتا نظر آ رہا ہے۔ افتراق ہے، باہمی خانہ بننگیاں ہیں، اختلافات ہیں۔ وحدت امت جو مطلوب ہے تو اس کا شیرازہ پارہ پارہ ہو چکا ہے۔ سوال یہ ہے کہ اس صورت حال کا حل کیا ہے؟ اس کے لئے ہم کس طرف رجوع کریں؟ اس کا جواب اگر ایک جملے میں جانا چاہیں تو وہ یہ ہے کہ خلوص اور اخلاص کا رشتہ اور وفاداری کا تعلق از سرنوالہ سے، اس کی کتاب سے، اس کے رسول ﷺ سے استوار کیا جائے اور صحیح نبیادوں پر قائم کیا جائے۔

ابھی جو حدیث میں نے آپ کو سنائی اس کی رو سے نبی اکرم ﷺ نے یہ فرمایا :  
 ”دین تو بس خیر خواہی، خلوص و اخلاص اور وفاداری کا نام ہے۔“ - پوچھا گیا کہ  
 حضور؟! کس کی وفاداری، کس سے خلوص و اخلاص؟ حضور نے ارشاد فرمایا:  
 ”اللہ سے، اس کی کتاب سے، اس کے رسول سے“ مسلمانوں کے رہنماؤں اور  
 قائدین سے اور عامتہ المسلمین سے۔“

اللہ تعالیٰ کے ساتھ خلوص و اخلاص کا جہاں تک تعلق ہے تفصیل میں جانے کا موقع نہیں ہے، وہ ایک لفظ میں ادا کیا جاسکتا ہے: التزام تو حید اور شرک سے احتساب۔ شرک کی ہر نوعیت سے، ہر شانہ سے اپنے آپ کو پاک کر لیا جائے تو یہ اللہ تعالیٰ کے ساتھ وفاداری ہے۔ اگرچہ کام آسان نہیں، بقول علامہ اقبال مرحوم -

براہمی نظر پیدا مگر مشکل سے ہوتی ہے

ہوس چھپ چھپ کے سینوں میں بنا لیتی ہیں تصویریں

جہاں تک قرآن مجید اور نبی اکرم ﷺ کے ساتھ خلوص و اخلاص کا معاملہ ہے تو یہ در حقیقت دو چیزیں نہیں، ایک ہی ہیں۔ اس لئے کہ نبی اکرم ﷺ قرآن مجسم ہیں، قرآن حکیم مصحف ہے، قرآن تکوہ ہے اور آنحضرت ﷺ قرآن مجسم ہیں۔ جیسے کہ فرمایا اُم المؤمنین حضرت عائشہ صدیقہؓؑ نے جب ان سے فرمائش کی گئی کہ ہمیں حضور ﷺ کی سیرت بتائیے۔ آپ نے سوال کیا: کیا تم قرآن نہیں پڑھتے؟ اور جب جواب اثبات میں آیا تو آپ نے فرمایا: کان خلائقه الفرزان ”حضور ﷺ کی سیرت قرآن ہی تو ہے۔“

اب ہمیں یہ سوچنا چاہئے کہ نبی اکرم ﷺ کے ساتھ خلوص و اخلاص کے تقاضے

کیا ہیں۔ آنحضرت ﷺ کے ساتھ ہماری وہ نسبت کیسے قائم ہو سکتی ہے جس کے بارے میں علامہ اقبال نے سادہ ترین الفاظ میں توبوں کہا ہے کہ ۔

کی محمدؐ سے وفات نے تو ہم تیرے ہیں  
یہ جہاں چیز ہے کیا لوح و قلم تیرے ہیں!  
اور بڑے پر شکوہ انداز میں کما ۔

بِ مَصْطَفِيٍّ بِرَسَالِ خُلُوصٍ رَاكِدِ دِينٍ هُمَّ اُوست

اگر بِ أَوْ نَهْ رَسِيدِي تَامِ بُولْبَهِ اسْت

غور کرنے سے معلوم ہوتا ہے کہ نبی اکرم ﷺ سے ہمارے تعلق کی بنیادیں چار ہیں۔ آیت زیر مطالعہ کا پس منظر بڑا عجیب ہے۔ حضرت موسیٰ علیہ السلام نے جب اپنے اور اپنی قوم کے لئے بارگاہ خداوندی میں رحمت کا سوال کیا تو اللہ تعالیٰ نے جواب ارشاد فرمایا : میری ایک رحمت تو عام ہے جو تمام مخلوقات کے لئے کھلی ہوئی ہے، اور جو میری رحمت خصوصی ہے تو اسے میں نے خصوص کر دیا ہے ان لوگوں کے لئے جو میرے نبی امی سے اپنا سچ تعلق قائم کریں گے۔ وہ تعلق کیا ہے؟ اس کو سورۃ الاعراف کی آیت ۱۵۷ کے آخری حصے میں ان الفاظ مبارکہ میں بیان کر دیا جس کی میں نے آغاز کلام میں تلاوت کی تھی کہ :

﴿فَالَّذِينَ آمَنُوا بِهِ وَعَزَّزُوهُ وَأَنْصَرُوهُ وَأَتَبَغُوا النُّورَ الَّذِي أُنْزِلَ مَعَهُ﴾

أُولَئِكَ هُمُ الْمُفْلِحُونَ ۝

”جو لوگ ان پر ایمان لائیں گے، ان کی تعلیم کریں گے، ان کی نصرت و حمایت کریں گے اور جو نور ان کے ساتھ نازل کیا گیا ہے اس کی پیروی کریں گے وہ ہوں گے اصل معنی میں کامیاب (اور میری رحمت خصوصی انہی لوگوں کے حستے میں آئے گی)۔“

اس آیہ مبارکہ کی روشنی میں غور کیا جائے تو حضور ﷺ کے ساتھ ہمارے تعلق کی چار بنیادیں واضح طور پر سامنے آتی ہیں۔

سب سے پہلی بنیاد ہے تصدیق و ایمان۔ یہ تصدیق کرنا کہ آپ ﷺ کے رسول ہیں۔ آپ نے جو کچھ فرمایا اپنی طرف سے نہیں فرمایا، بلکہ اللہ تعالیٰ نے جو وحی فرمایا اسی کو نوع انسانی کے سامنے پیش فرمایا :

﴿وَمَا يُنطِقُ عَنِ الْهُوَىٰ إِنْ هُوَ إِلَّا وَحْيٌ يُؤْخِي﴾ (النجم: ۲۳)

اور ہمارا نبی اپنی خواہش نفس سے نہیں بولا، یہ تو ایک وحی ہے جو ان پر کی جاتی ہے۔

اب اس ضمن میں یہ جانتا چاہئے کہ اس ایمان اور تصدیق کے دو درجے ہیں، ایک اقرار بالسان یعنی زبانی اقرار کا درجہ ہے۔ اس سے انسان اسلام کے داخل ہو جاتا ہے۔ وہ قانونی ضرورت پوری ہو جاتی ہے جو امتِ محمد علی صاحبنا الصلوٰۃ والسلام میں شامل ہونے کے لئے لازمی اور ضروری ہے، لیکن اصلی ایمان ”تصدیق بالقلب“ کا نام ہے۔ جب آنحضرت ﷺ کی رسالت پر، آپؐ کی نبوت پر دل میں یقین کی کیفیت پیدا ہو جائے تو یہ ہے ایمان مطلوب۔ اس کے بغیر جو دوسرے حقوق ہیں نبی اکرم ﷺ کے وہ ہم ادا نہیں کر سکتے، پھر زبانی کلامی تعلق رہے گا جیسے کہ اللہ معاف فرمائے ہماری عظیم اکثریت کافی الواقع ہے۔

دوسرा تعلق ہے تقطیم و محبت۔ یہ لازمی تقاضا ہے یقین قلبی کا۔ اگر یہ یقین ہو کہ آپ ﷺ کے رسول ہیں تو آپؐ کی ایک عظمت کا نقش قلب پر قائم ہو گا اور آپؐ کی محبت دل میں جائز ہو گی۔ جیسے کہ نبی اکرم ﷺ نے فرمایا:

(لَا يُؤْمِنُ أَخْذُكُمْ حَتَّىٰ أَكُونَ أَحَبَّ إِلَيْهِ مِنْ وَالدُّهُ وَوَلَدُهُ وَالنَّاسُ

(اجمیعین))

”تم میں سے کوئی شخص مؤمن نہیں ہو سکتا جب تک میں اسے محبوب ترنہ ہو جاؤں اس کے اپنے باپ سے، اس کے اپنے بیٹے سے اور تمام انسانوں سے۔“

یعنی اگر ایک مؤمن کے دل میں آنحضرت ﷺ کی محبت اپنے تمام اعزہ واقارب اور تمام انسانوں سے بڑھ کر جائز ہوئی ہے تو وہ حقیقتاً مؤمن ہے۔ اس حدیث میں باپ اور بیٹے کے ذکر نے تمام عزیزوں، رشتہ داروں، قبیلوں اور قوموں کا احاطہ کر لیا ہے۔ ان الفاظ میں کوئی ابهام نہیں ہے۔ ایسا نہیں کہ بات واضح نہ ہو، بلکہ صاف صاف اور دو ثوک انداز سے ارشاد ہوا کہ حقیقی ایمان کا لازمی تقاضا ہے کہ حضور ﷺ ایک بندہ مؤمن کو دنیا کی تمام چیزوں سے محبوب تر ہو جائیں۔

ادب گاہ است زیر آسمان از مرش نازک تر نفس حکم کردہ می آید جنید و بایزید اس جا

تعظیم ظاہری بھی مطلوب ہے اور قلبی بھی۔ اسی طرح محبت کا زبانی بھی اظہار ہو اور دل میں بھی جاگریں ہو اور اس کا سب سے بڑا مظہر ہے حضور ﷺ پر درود بھیجننا۔ جس کے بارے میں یہ بھی فرمایا گیا کہ اگر کوئی شخص اپنی دعا کل کی کل حضور ﷺ پر درود بھیجنے پر مشتمل کر دے تو اس کا مقام اور مرتبہ کہیں زیادہ ہو گا اس سے کہ وہ اللہ سے خود اپنے لئے کوئی سوالات کرتا رہے۔

ان پہلی دون بیادوں کا لازمی نتیجہ آنحضرت ﷺ کی اطاعت اور آپ کا اتباع ہے۔ ظاہریات ہے جب آپ کو اللہ کا رسول مانا تو اب آپ کے حکم سے سرتاسری چہ سنتی دارو؟ آپ کا ہر حکم سر آنکھوں پر ہو گا۔ اس میں توابۃ انسان تحقیق کا حق رکھتا ہے کہ واقعۃ محمد رسول اللہ ﷺ نے یہ حکم دیا ہے یا نہیں، لیکن جب طے ہو جائے کہ یہ آپ کا فرمان ہے، یہ آپ کا حکم ہے تو اب چون وچرا کا کوئی سوال نہیں۔ اب تو اطاعت کرنی ہو گی۔ اور اطاعت بھی کیسی! وہ اطاعت جس کے بارے میں قرآن مجید میں فرمایا گیا:

﴿فَلَا وَرَبَّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ يَنْهَمُ فَمُّ لَا يَجِدُوا فِي أَنفُسِهِمْ حَرْجًا مِّمَّا قَضَيْتَ وَيُسْلِمُوا تَسْلِيمًا ۝﴾

(النساء: ۶۵)

”پس نہیں، آپ کے رب کی قسم! یہ لوگ ہرگز مؤمن نہیں ہیں جب تک اپنے زراعات میں آپ ہی کو حکم نہ مانیں اور جو کچھ آپ فیصلہ فرمائیں اس پر اپنے دلوں میں کوئی علیٰ محسوس نہ کریں بلکہ آپ کے فیصلے کے آگے دل کی پوری آمادگی اور خوشی کے ساتھ سرتسلیم خم کر دیں۔“

لیکن اس آنحضرت ﷺ نے فرمائی:

”(لَا يُؤْمِنُونَ أَخْذُكُمْ حَتَّىٰ يَكُونُنَّ هَوَاهُ تَبْغَا لِمَا جِنْتُ بِهِ)“

”تم نہیں سے کوئی شخص مؤمن نہیں ہو سکتا جب تک اس کی خواہش نفس اس ہدایت کے تابع نہ ہو جائے جو میں لے کر آیا ہوں۔“

جب اطاعت کے ساتھ محبت کی شیرینی شامل ہو جائے تو اس طرز عمل کا نام ہے ”ایتیاع“۔ اس کا دائرہ بست و سمع ہے۔ ظاہر ہے کہ اطاعت تو ان احکام کی ہو گی جو حضور ﷺ نے دیئے ہوں۔ لیکن ایتیاع ان تمام اعمال و افعال کا ہو گا جن کا صدور و ظہور ہوا نی

اکرم ﷺ سے — چاہے اس کو کرنے کا حکم حضور ﷺ نے بالفعل نہ دیا ہو۔ اس اتباع کا قرآن مجید میں جو مقام ہے وہ بھی سن لیجئے۔ سورہ آل عمران آیت ۳۳ میں فرمایا :

﴿ قُلْ إِنَّ كُنْثَمْ تَعْبُوتُنَ اللَّهُ فَاتَّيْغُونَى يُخَبِّئُكُمُ اللَّهُ وَيَغْفِرُ لَكُمْ ذُنُوبَكُمْ ۝﴾

”اے نبی! ان سے کہہ دیجئے کہ اگر تم اللہ سے محبت رکھتے ہو تو تم لوگ میرا اتباع کرو، اللہ تم سے محبت کرے گا اور تمہاری خطاوں کو ڈھانپ لے گا۔“

اس آیت کریمہ سے اتباع رسول کی یہ اہمیت سامنے آتی ہے کہ اللہ سے محبت کا دعویٰ ہے تو جناب محمد رسول اللہ ﷺ کا اتباع لازم ولا بدی ہے۔ اس اتباع کا ایک نتیجہ تو یہ نکلے گا کہ اللہ ہم سے محبت فرمائے گا اور دوسرا نتیجہ یہ نکلے گا کہ ہم اس کی مغفرت و عفو کے مستحق قرار پائیں گے۔ اس سے زیادہ ایک بندہ مومن کی خوش بختی کیا ہو سکتی ہے کہ وہ اللہ کا محبوب اور اس کی مغفرت کا سزاوار بین جائے۔

آنحضرت ﷺ کے ساتھ ہمارا تیرا تعلق ہے یوں کہنے کہ یہ عروج ہے حضور ﷺ کے ساتھ ہمارے تعلق کا، وہ ہے آپ کی تائید و نصرت۔ حضور ﷺ ایک مشن لے کر تشریف لائے تھے۔ حضور ﷺ کا مقصد بعثت عالمی سطح پر ہنوز شرمندہ تحریک ہے۔

وقت فرصت ہے کماں کام ابھی باقی ہے!  
نورِ توحید کا اتمام ابھی باقی ہے!

صحابہ کرام رضی اللہ عنہم نے دورانِ خلافت را شدہ اس عمل کو جہاں تک پہنچایا تھا، ہم اپنی بے علیوں کے طفیل وہ اثرات بھی ختم کر چکے ہیں۔ اب تو از سرنو پیغامِ محمدیؐ کی نشر و اشاعت کرنی ہے۔ پیغامِ محمدیؐ کو پہنچانا ہے تمام اقوام و ملل عالم تک اور از سرنو اللہ کے دین کو فی الواقع قائم نافذ اور غالب کرنا ہے پورے کردار ارضی پر۔ اور اس کے لئے پلے جہاں بھی اللہ توفیق دے، جس خطہ ارضی کی قسمت جائے گے کہ وہ اس عمد حاضر میں انقلابِ محمدیؐ کا سب سے پلاسلے Base رکن کیا جانا چاہئے۔  
یہ ہے وہ فریضہ منصبی جو امت کے حوالے کیا گیا ہے۔ آنحضرت ﷺ کا مشن زندہ و

تاپنده ہے۔ حضور ﷺ کو یا کہ اب بھی پکار رہے ہیں:

﴿مَنْ أَنْصَارِي إِلَى اللَّهِ﴾

”کون ہے میرا مددگار اللہ کی راہ میں؟“

یعنی کون ہے جو میرے پیغام کی نشر و اشاعت کا کام کرے، میرے دین کا عالمبردار بن کر کڑا ہو اور پورے کرہ ارضی پر اس کا جھنڈا سر بلند کرنے کے لئے تن من دھن لگانے کے لئے آمادہ ہو جائے۔

اسی کے ضمن میں آخری بات آتی ہے اس آیہ مبارکہ میں کہ اس عمل کا ذریعہ کیا ہے؟ محمد رسول اللہ ﷺ نے جو انقلاب برپا کیا تو آنکہ انقلاب تھا قرآن حکیم۔

اُتر کر حرا سے سوئے قوم آیا

اور اک نجمر کیمیا ساتھ لایا

﴿هُوَ الَّذِي بَعَثَ فِي الْأَقْوَانِ رَسُولًا مُّنَّهَّمْ يَنْهَا عَلَيْهِمْ أَنْتِهِ وَيُنَزِّهُمْ

وَيَعْلَمُهُمُ الْكِتَبَ وَالْحِكْمَةَ﴾ (الجمعة: ۲)

”وہی اللہ ہے جس نے انسیوں کے اندر ایک رسول خود انہی میں سے اختیا جو

انہیں اس کی آیات سناتا ہے، ان کی زندگی سنواراتا ہے اور ان کو کتاب اور

حکمت کی تعلیم دیتا ہے۔“

پہلی معلوم ہوا کہ آپ کی دعوت کا مرکز و محور قرآن حکیم تھا۔ آپ نے لوگوں کی ذہنیں بدھیں تو اسی قرآن حکیم سے، لوگوں کی سوچ میں انقلاب برپا کیا تو قرآن حکیم سے ذہن کی تحریر فرمائی تو اسی قرآن کی آیات بیانات سے، ترکیب نفس فرمایا تو اسی قرآن کی آیات بیانات اس کا ذریعہ بنیں۔ خارج و باطن سب منور ہوئے تو اسی قرآن حکیم کے نور سے۔

وہ کتاب موجود ہے اور آیت زیر مطالعہ میں اسی کے اجماع کا ان الفاظ مبارکہ میں ذکر ہوا:

﴿وَاتَّبِعُوا النُّورَ الَّذِي أُنْزِلَ مِنْهُ﴾

”او اس نور کا اتباع جو ان (نبی) کے ساتھ اتارا گیا ہے۔“

وہ نور جو آپ ﷺ کے ساتھ نازل کیا گیا وہ نور حضور ﷺ امت کے حوالے کر کے گئے، وہ امت کے پاس محفوظ ہے۔ اس کے ساتھ اپنے تعلق کو درست کرنا ہے۔ یہ

آنحضرور شہید کے ساتھ ہمارے صحیح تعلق کی آخری اور اہم ترین بنیاد ہے۔ یہ وراثت محدثی ہے۔ اس کو مضبوطی سے تھامنے کا حکم ہے اور اسی کو جل اللہ قرار دیا گیا ہے:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾

یہی کتاب اللہ امت کے اندر از سرنو اتحاد اور یک جتی پیدا کرے گی، اسی سے وحدت فکر پیدا ہو گی، اسی سے وحدت عمل پیدا ہو گا، اسی سے ہماری جدوجہد یک جتی کے ساتھ اپنے اصل ہدف کی طرف آگے بڑھے گی۔ اس کتاب کے حقوق کو پہچاننا بھی ہمارے ایمان اور وقت کی ایک عظیم ضرورت ہے، جیسے نبی اکرم ﷺ کے ساتھ اپنے تعلق کی بنیاد پر ایمان اور پہچاننا ہمارے حقیقی و قلبی ایمان کے لئے ضروری ولا بدی ہے۔ یہی درحقیقت میلاد النبی ﷺ کا اصل پیغام ہے۔ یہی اصل لمحہ فکر یہ ہے۔ اس کو از سرنو سمجھیں اور محمد رسول اللہ ﷺ کی لائی ہوئی کتاب مبارک کے ساتھ اپنی نسبت کو پوری درستگی کے ساتھ بتائم و مکمال از سرنو استوار کریں۔ اس کتاب کو مانیں جیسا کہ اس کے مانند کا حق ہے۔ اسے پڑھیں جیسا کہ اس کے پڑھنے کا حق ہے۔ اس کو سمجھیں جیسا کہ اس کو سمجھنے کا حق ہے۔ اس پر عمل کریں جیسا کہ اس پر عمل کا حق ہے اور پھر اس کے مبلغ، داعی اور معلم بن جائیں جیسے کہ اس کی تبلیغ، دعوت، تعلیم اور تبیین کا حق ہے۔ وَفَقَنَا اللَّهُ لِهَذَا

الله تعالیٰ ہمیں ان جملہ امور پر عمل کی توفیق عطا فرمائے تاکہ ہم نبی اکرم ﷺ کے مشن کی عالمی سطح پر بھیل کے لئے راست سمت میں پیش قدمی کر سکیں۔ اور وہ وقت آئے جس کے بارے میں شاہ ولی اللہ دہلویؒ نے فرمایا تھا کہ ”جب پورے کرہ ارضی پر اللہ کا دین غالب اور قائم ہو جائے گا جیسے محمد عربی ﷺ نے اپنے عمد مبارک میں جزیرہ نماۓ عرب پر غالب کر دیا تھا، تو وہ وقت ہو گا جب یہ آئیہ مبارکہ اپنی پوری شان کے ساتھ ظاہر ہو گی:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ

كُلُّهُ ۖ وَكَفَىٰ بِاللَّهِ شَهِيدًا﴾

فصلی اللہ تعالیٰ علی مُحَمَّدٍ وَ علی آیہ وَاصْحَابِهِ أَجْمَعِينَ وَآخِرُ

دُغْوَانَا أَنَّ الْحَمْدَ لِلَّهِ رَبِّ الْعَالَمِينَ ۝۵۰